

గూడూరు డి.ఆర్. డబ్ల్యూ కళాశాల లో జాతీయ సాహితీ సదస్సు..

తిరుమల తిరుపతి దేవస్థానము, శ్రీ అన్నమాచార్య ప్రాజెక్టు వారు, దువ్వూరు. రమణమ్మ మహిళా కళాశాల సంయుక్త ఆధ్వర్యంలో "శ్రీమాన్ తాళ్ళపాక అన్నమాచార్య జాతీయ సాహితీ సదస్సు ను తే 22.8.2023 దీన గూడూరు డి.ఆర్. డబ్ల్యూ కళాశాలలో నిర్వహించారు .

అన్నమయ్య సాహిత్యంలో స్త్రీ కి కల్పించిన ప్రాధాన్యత, వ్యక్తిత్వ వికాసాన్ని ఇనుమడింప చేసే విశేషాలను యువతకు తెలియచేయడం ప్రధాన ఉద్దేశ్యంగా ఏర్పరచిన సదస్సు ప్రారంభ సమావేశంలో డిఆర్. డబ్ల్యూ మహిళా కళాశాలల కార్యదర్శి డా|| శ్రీమతి.కె.మెహర్జణి గారి అధ్యక్షతన, అన్నమాచార్య ప్రాజెక్టు సంచాలకులు డా|| ఆకెళ్ళ. విభీషణ శర్మ గారు విశిష్ట అతిథిగా విచ్చేసి తమ అద్భుత ఉపన్యాసం తో అన్నమాచార్య ప్రాజెక్టు చేపడుతున్న విశిష్ట కార్యక్రమాలు విద్యార్థినులకు తెలియచేసి అన్నమయ్య కీర్తనలు ప్రతి పదార్థ సహితంగా అచ్చ తెలుగులో అచ్చు వేయబడిన అన్నమాచార్య ప్రాజెక్టు పుస్తకాలు చదువ వలసినదిగా విద్యార్థినులకు తెలియచేసినారు. బెనారస్ హిందూ విశ్వవిద్యాలయం, వారణాసి నుండి విచ్చేసిన ఆచార్య బూదాటి. వేంకటేశ్వర్లు గారు అన్నమాచార్య వారి సంకీర్తనలలోని విశేషాలను గురించి కీలకోపన్యాసము చేసినారు.

ఆచార్య మాడభూషి సంపత్ కుమార్ గారి సభాధ్యక్షతన జరిగిన తొలి సభలో డా|| తుమ్మల. శ్రీనివాసులు గారు సంకీర్తన సంగీతాంశాలపై గీతాలాపన చేస్తూ చక్కని వివరణతో సభికులను రంజింపచేసినారు.ఆచార్య దొమ్మరాజు. యువశ్రీ పత్ర సమర్పణ ప్రసంగం చేశారు.

తి.తి.దే. శ్వేత పూర్వ సంచాలకులు శ్రీ భూమన గారి అధ్యక్షతని నిర్వహించిన మలి సమావేశంలో, అన్నమయ్య తెలుగు తేట పలుకల గురించి అద్భుతంగా వివరిస్తూ విద్యార్థినులు చక్కటి తెలుగు నుడికారాలు అన్నమయ్య -సాహిత్యం నుండి నేర్చుకొనమని విద్యార్థినులకు సందేశం ఇచ్చారు. ఈ సమావేశంలో డా|| గుమ్మా సాంబశివరావుగారు, ఆచార్య. కరిమెండ్ల. లావణ్య గారు పత్ర సమర్పణ చేసారు.

ఈ విశిష్ట కార్యక్రమ సమాపనా కార్యక్రమానికి తి.తి.దే.

విద్య మరియు వైద్య విభాగం సంయుక్త కార్యనిర్వహణాధికారి శ్రీమతి . సదా భార్గవి, ఐ.ఎ.ఎస్. గారు ప్రత్యేక అతిథిగా విచ్చేసి విద్యార్థినులకు ఉత్సాహపూరితమైన వచనాలతో సందేశాన్ని అందించారు.



అక్షయం కల్యాణం
జాతీయ సాహిత్య సందేశం



సునాగరం





















































